

KAŞ Kİ, "KAŞ Kİ" LƏR OLMAYAYDI...

Həyatımızın yaşarı duyğuları haqqında elegik düşüncələr

Dünya bir pəncərəymiş, hər gələn baxıb keçər. Hikmətli sözmüş, Dünyanın əzəli- axırı haraymış? Bilmədik. Kaş ki, biləydik. Bu dünya fani dünyaymış, heyf ki, bilmirik. Qalan yaxşıq imiş, gedən bədən. Qalan ruhmuş, göylərdə başımız üstündə dolaraq, gedən nəfəsmiş. Bilmədik. Mövlana demişdir:

Mal sahibi, mülk sahibi,
Hamı bunun ilk sahibi.
Mal da yalan, mülk də yalan.
Varsa əgər, bir az da sən oyalan.

Mal- mülk sahibi olmaq da insana hər şey vermədiyini başa düşsəydik... kaş ki. Təəssüf ki, canından yaxın insan olından qeyb olub getdikdən sonra çox şeylərə kaş ki deyirsən. İnsan xislətidir, neyləmək olar.

Qəlb sirdaşım, can yoldaşım, həyatını, canını vətəninə, ailəsinə, qohum-qardaşlarına "uf" demədən şam kimi ərtdi. Hamını fikirləşdi, özündən başqa. Hamını anası-atası, balası, övladı kimi istədi- özündən başqa. Cəfəlar çəkdi. Gecə-gündüz yorulmadan, tükənmədən çalışdı, vuruşdu. Hamının rifahı üçün özünü oda-közü vurdu-özünü unudu. Tükənmədi dedim, ancaq tükəndi. İllərlə istirahət etmədən, sağlamlığına fikir vermədən monoton bir həyat yaşadı. Dövlətin, xalqını göz bəbəyi kimi sevirdi. Gecə- gündüz dövlətçiliyin keşiyini çəkməyi özünə borc bildi.

Metro onun iş yeri yox, birinci ailəsi idi. Evdə - yataq otağında 4 telefon aparatı var idi. İkisi mobil, biri ev, biri də metronun daxili telefonu. Vaxt- bivaht zənglər gəlirdi. Gündüzlər işdə olurdu, gecələr isə telefonlar susmaq bilmirdi. Metronu evdən idarə edirdi. Mən hərdən yuxusuz qalmağımdan şikayət edəndə cavabı belə olurdu: metro gecə- gündüz işləyir, mən necə yata bilərəm? Razılışdırdım. Gündüzlər işdə olurdu. Saat 8.00-dən axşam saat 21.00- 22.00-a qədər. Yeməyini də "ayaqüstü" yeyirdi. Arada tədbirlərə, dövlət səviyyəli görüşlərə gedirdi. Xəstəxanalara baş çəkirdi. Xəstə qohumlarına, dostlara, metro işçilərinə yardım edir, onların könlünü alırdı. Qohumların, dostların xeyrinə, şərini buraxmazdı, onları sıxıntı çəkməyə qoymazdı. Ancaq, metronun işçilərinə başqa bir münasibət göstərirdi. Onlar sanki onun ən yaxınları, doğmaları idi. Onlara aybaay məaşrlarından çıxmaqla illik kredit verirdirdi. Gənclər evlənərkən, əgər hər ikisi metro işçisidirsə, evlərinin mebelini alardı, toy xərcinə kömək edirdi. Metronun rəhbər işçilərlə birlikdə toyda iştirak edər, gənclərə xeyir- dua verərdi. Bayramlarda-yeni il şənliyində, Novruz, Qurban bayramında imkansız işçiləri sevindirir, hamısına mükafat yazdırırdı. Qurban bayramında qurbanlar kəsdilər, kasıb, şəhid, qazi və yetim uşaqları ailələrə dağırdı. İnsanlara sevgisi böyük idi. Küçədə dilonən uşağı da sevindirir, əyilib başını sigallayardı. Qəlb, ürəyi geniş idi. Onun ürəyinə minlərlə insanlara sevgi yerləşirdi. Onu haradasa, kimsə aldadanda, yalan söyləyəndə deyirdi, qoy olsun, onun buna ehtiyacı var ki, haqq- hesabı düz demir. O, hər şeyi aydın bildirir, görürdü, ancaq çox zaman üzə vurmurdu. Çox təəssüf ki, bundan istifadə edən insanlar da var idi.

Dostlarına çox sədaqətli idi. Onları bəlkə də, qardaşdan artıq istəyirdi. Hər kənddən, hər bölgədən, hər ölkədən dostları var idi. Müdrik qocalar demişkən, hər kəndə bir ev tikmişdi. Minlərlə insanın qəlbində yuva qurmuşdu.

Tez çorşurdu, tez hirsələnirdi, ancaq tez də barışırdı. Əsəbləşirdi: ancaq başqalarının səhvini görə özünə cəza verərdi. Kimsə onun haqqında pis danışarsa, demək ona daha çox yaxşılığı kəçibmiş.

"Yaşaması mümkün olduğu halda, yaşana bilinməmiş xoşbəxtliklər..." F.Dostoyevski "kaş ki"lərin tərəfini belə vermmiş...

Şəms Təbrizi yazıb:

MENTALİTET: TAĞI ƏHMƏDOV



Həyat bir şərabdı - hamı içəcək.
Tabut bir atdı - hamı minəcək.
Məzar bir evdir - hər kəs girecək.
Ölüm bir yuxudur - hər kəs görəcək.

Kaş ki, yazımı davam etdirə biləydim. Etdirəmədim, davamı gəlmədi. Çünki o artıq həyatda yoxdur, yaşaya bilmədi, yaşasaydı yazının arxası gələrdi. Həyatı param-parça oldu. Yamamaq istədik - yamayıramdıq. Yaşatmaq istədik - yaşadamadıq. Ömrü sapa düzülmüş mirvari dənələri kimi yeri səpələndi. Döşümək istədik- döşürmədik. Kaş ki...

Bəzən adama elə gəlir ki, ömür bir yuxudur, bir də gözünü açıb görürsən ki, hanı yaşdasan. Xəyalən qayıdırsan əzəl günlərə. Gözlərinin önündən sinəmə pərdəsi kimi ötənlərin fərqi varırsan. Mənim yaşayışım - deyirsən bu ötən günləri.

Kaş ki, çox şeyi zamanında görüb, ağı, qararı səhsiz ayıra biləydik. Bu, hər kəsə aiddir, insanlığa aiddir. Həyat təcrübəsi bizi zaman-zaman üzü gələcəyə hazırlayır. Həyatımızda qalan yaxşılar olur, yaxşılıqlar olur.

Nikbinlik həyatımızın mənasıdır. Tağı müəllim çox nikbin adam idi. Yumuru, zarafatı, gülüşü, hökmü, məntiqi sərrast bir dəqiqliyə əsaslanırdı.

...Qoy ölüm heç sevinməsin, o daim bizimlə olacaq, bizim yanımda olacaq. Bizdən cismən ayrılıb, ruhan, fikrən bizim yanımdadır.

Əzizlərim, sizi sevən, sizə candan yaxın olan insanların qəlbini qırmayın, vaxt gələr həsrət qalarınız səsini, gülüşünə, duruşuna, yerisinə, nəvazişinə. Tanrı bizə nə az, nə çox, dübbəduz 48 il bir yerdə yaşamağı rəva görür: 18 oktyabr 1976 - 18 oktyabr 2024-cü illər arası. Xalq şairi Hüseyn Arif deyir:

Yaxşı ki, həsrətin tüstüsü yoxdur,
Göz-gözü görməzdi yer kürəsində.

Elə bil ki, Sücaət Kəlbəcəri də ustad Hüseyn Arifin sözünü tamamlayır:

Nə biləsən külə dönrür ürəyim,
Bir şeyin ki, tüstüsü yox, hisi çox.

48 illik enişli-yoxuşlu, təlatümlü, dalğalı həyatının şahidi, ömür-gün yoldaşım Tağı Əhmədovla bağlı duyğularımı tükənməzdir. Qəlbən tənhaləşanda könlümü ağır itkinin kədərli çulğayanda hər şey yadıma düşür. Əlbəttə, qayğısızlığın, kədərsizliyin, qəmsizliyin şirininliyi kədər içində, qəm içində yaşamaq kimsəyə asan gəlmiş.

Həyat belədir, onun axarını dayandırmaq, səmtini dəyişmək olmaz axı.

Dədə Qorqud havayı demirdi ki, "Gəlimli gədimli dünya, son ucu ölümlü dünya".

Belə demək olar ki, mən az qala metropolitenə anadan olmuşam. 44 il metropolitenə işləmişəm. Metronun 30 illiyindən başlayaraq metropolitenə rəhbər olmuşam. İşçilərin hamısının, demək olar ki, soyadı, evləri ilə tanıyırdım. İnsanlıq naminə etmişəm hər şeyi. Məsələn, işçilərə faizsiz ssuda verirdim. Kiminsə övladı ali məktəbə qəbul olurdusa, imkanı yox idisə, ödəməyə deyirdim, gəl, ərizə yaz, bir illikfaiz almadan sənə suda verirəm. Ehtiyacını ödə. Bir il müddətində qaytararsan. İnsanlar da öz işlərini görürdü. Onkoloji xəstələrə, ürəkdən şuntlama əməliyyatına gedənlərə yardım edirdi. Evlənlənlərin hər ikisi metropoliten işçisidirsə, onlar üçün mebel dəsti alınır. Çünki, biz bir ailə idik. Və mən elə fikirləşirdim ki, ailənin başçısı kimi hardasa metronun bir işçisi acdırsa mən də acam.

(Baku post saytı)

Kimlənin sahibinə bilmədiyi dünyaya "dünya mənimdir" deyənlərin heç biri sahibinə bilməz.

Mən bilmirəm əsl qəhrəman kimdir? Həyatın acılarına, ağrılarına dözə bilən, nikbinliyini, həyatsevərliyini itirməyən, ümidsizliyin özünü ümidə çevirən adam qəhrəman deyilmi?

Qətiyyəni o fikirdə deyiləm ki, Tağı müəllimlə bağlı düşüncələrim nə vaxtsa bitib tükənəcək. Mən onun parlaq obrazına, həyatsevər təbiətindən gələn işığa dönə-dönə qayıdacam, zaman-zaman qayıdacam. Həmişə də elə hesab edəcəm ki, təzə söz deyirəm. Təzə sözlə xatirələrimi yazıya gətirirəm.

Əziz oxucum, sən məni yaxşı başa düşsən. Bilərsən ki, könlü ovutmaq üçün sözdən üstün dayaq, sözdən üstün kömək yoxdur. Elə ona görə mən sözü üz tutdum. Sözlə özümü ovutmaq istədim. Düşündüm ki, bəlkə, sözüm Tağı müəllimin xatirəsinə əziz tutub, onun yoxluğuna görə kədərli duyğular yaşayanlar üçün də sözümlə təskinliyi olar. Təskinlik məlhəm deyil, bəlkə, məlhəmdən daha çox üstündür yaraya. Özü də göynəni zaman-zaman ötməyən yaraya.

Hələlik bu qədər, əziz oxucum. Söz çoxdur, yeri goldıkcə desən daha yaxşıdır.

Müdrüklər yaxşı deyib: Bizdən ayrı düşənlərə ehtiram əbədi borcumuzdur.



Salatin ƏHMƏDLİ,
filologiya üzrə fəlsəfə doktoru,
dosent
yazıçı-publisist.